

కాంగ్రెస్ పార్టీ పట్టణ కమిటీ ఎన్నిక..

నియామక పత్రాలను అందజేసిన పట్టణ అధ్యక్షుడు శ్రీనివాస్



రామకృష్ణపూర్, మే 18, (మన సమాజం): కాంగ్రెస్ పార్టీ పట్టణ పూర్తిస్థాయి కమిటీని సోమవారం పట్టణ అధ్యక్షుడు వోద్దాల శ్రీనివాస్ ప్రకటించారు. ఈ సందర్భంగా ఎన్నుకోబడిన ప్రతినిధులకు నియామక పత్రాలను అందజేశారు. ప్రధాన ప్రధాన కార్యదర్శులు, ఉపాధ్యక్షులు, స్పోక్ పర్సన్, కార్యదర్శులు, ఎగ్జిక్యూటివ్ మెంబర్స్, మీడియా కమ్యూనికేషన్, సోషల్ మీడియా కమిటీలను ఎన్నుకున్నట్లు శ్రీనివాస్ తెలిపారు. ఎన్నుకోబడిన కార్యవర్గం ప్రజా సమస్యలను పరిష్కరించడంలో ముందు ఉండడంతో పాటు పార్టీ బలోపేతం, అలాగే రానున్న ఎన్నికల్లో పార్టీ విజయానికి కృషి చేయాలని ఆయన సూచించారు. ప్రజాసేవ ధ్యేయంగా పార్టీ విజయమే లక్ష్యంగా ముందుకెళ్లాలని ఆదేశించారు. ఈ కార్యక్రమంలో జిల్లా అధికార ప్రతినిధి అబ్దుల్ అజీజ్, నాయకులు గాంధీ సమ్యక్య్య, సీలం శ్రీనివాస్, గౌడ్ మహిళా నాయకురాలు పుష్ప, దీప పాల్గొన్నారు.

ప్రజావాణి దరఖాస్తుల పరిష్కారానికి చర్యలు : జిల్లా కలెక్టర్ హైమావతి

సిద్దిపేట, మే 18

సిద్దిపేట జిల్లా ప్రజల సమస్యలను త్వరితగతిన పరిష్కరించే దిశగా అధికారులు కృషి చేయాలని జిల్లా కలెక్టర్ కె. హైమావతి సూచించారు. సోమవారం సమీకృత జిల్లా కార్యాలయంలో నిర్వహించిన ప్రజావాణిలో జిల్లాలోని వివిధ ప్రాంతాల నుంచి వచ్చిన ప్రజల వినతులను జిల్లా కలెక్టర్ స్వీకరించారు. ప్రజలు తమ సమస్యల పరిష్కారం కోసం సమ్మతంతో ప్రజావాణికి వస్తారని, అందిన ప్రతి దరఖాస్తును క్షుణ్ణంగా పరిశీలించి అర్హతల మేరకు వెంటనే పరిష్కరించేలా అధికారులు చర్యలు తీసుకోవాలని ఆదేశించారు. ప్రజావాణి కార్యక్రమంలో మొత్తం 98 దరఖాస్తులు స్వీకరించినట్లు తెలిపారు. ఈ కార్యక్రమంలో డీఆర్వో నాగరాజమ్మ, ఎస్సీసీ వరలక్ష్మి, వివిధ శాఖల జిల్లా అధికారులు పాల్గొన్నారు.



దరఖాస్తులు స్వీకరిస్తున్న జిల్లా కలెక్టర్ హైమావతి

చదువుతోనే వ్యక్తికి గుర్తింపు

మంత్రి అడ్డూరి లక్ష్మణ్ కుమార్

ఉత్తమ ఫలితాలు సాధించిన విద్యార్థులకు బహుమతులు ప్రదానం



మెటుపల్లి మే 18

ప్రజా పాలన -ప్రగతి ప్రణాళిక లో భాగంగా ఈ నెల 11 నుండి 17 వరకు నిర్వహించిన విద్యా వారోత్సవాల ముగింపు రోజు “విద్యా విజయోత్సవం “ జిల్లా విద్యాశాఖ ఆధ్వర్యంలో నిన్న జగిత్యాల లో జరిగింది. ఈ కార్యక్రమంలో పదవ తరగతి, ఇంటర్మీడియట్ లలో రాష్ట్ర, జిల్లా, మండల స్థాయిలో ప్రతిభ కనబరచిన విద్యార్థులను అభినందించడం జరిగింది. ఈ సందర్భంగా వెల్లుల్ల సూల్ కాంప్లెక్స్ పరిధిలోని వెల్లుల్ల, విట్లంపేట పాఠశాల విద్యార్థులు అత్యుత్తమ ప్రతిభ కనబరిచారు. మెటుపల్లి మండలం నుండి పదవ తరగతి లో ప్రథమ స్థానం సాధించిన పాక ప్రసన్న (జిల్లా పరిషత్ ఉన్నత పాఠశాల, విట్లంపేట) ద్వితీయ స్థానం సాధించిన మాలేపు రిషిక (జిల్లా పరిషత్ ఉన్నత పాఠశాల, వెల్లుల్ల) విద్యార్థులను ముఖ్య అతిథిగా పాల్గొన్న రాష్ట్ర సాంఘిక సంక్షేమ మంత్రివర్యులు అడ్డూరి లక్ష్మణ్ కుమార్ గారు, జగిత్యాల శాసన సభ్యులు సంజయ్ కుమార్ గారు, జిల్లా గ్రంథాలయ సంస్థ అధ్యక్షులు దినేష్ గారు, జిల్లా విద్యాధికారి రాము గారు మొదలతో, ప్రశంసాపత్రం లతో అభినందించారు మండల విద్యాధికారి కనకతార, సూల్ కాంప్లెక్స్ వెల్లుల్ల ప్రధానోపాధ్యాయులు గడ్డం శ్రీనివాస్ రెడ్డి తెలిపారు

ట్రాఫిక్ నిబంధనలు ఉల్లంగిస్తే కఠిన చర్యలు

జవహర్ నగర్ ట్రాఫిక్ సర్కిల్ ఇన్స్పెక్టర్ శివశంకర్

మేడ్చల్ మల్కాజిగిరి, నాగారం మే 18

ట్రాఫిక్ నిబంధనలు ఉల్లంఘించి, రాంగ్ రూట్ లో వాహనాలు నడిపే వారిపై కఠిన చర్యలు తీసుకుంటామని జవహర్ నగర్ ట్రాఫిక్ సర్కిల్ ఇన్స్పెక్టర్ శివశంకర్ హెచ్చరించారు. జవహర్ ట్రాఫిక్ పోలీస్ స్టేషన్ పరిధి నాగారం, బాలాజీ నగర్ లో ఉన్నతాధికారుల ఆదేశాల మేరకు స్పెషల్ డ్రైవ్ నిర్వహించారు. ఇందులో భాగంగా వాహనాలను ఆపి డ్రైవింగ్ లైసెన్స్ లు, ఇన్సూరెన్స్, పొల్యూషన్, వాహనాల ఫిట్ నెస్ సర్టిఫికేట్ లను తనిఖీ చేసి 400కు పైగా వాహన దారులకు చలాన్లు విధించారు. ఈ సందర్భంగా ట్రాఫిక్ సీబి శివశంకర్ మాట్లాడుతూ.. ఎంతోమంది డ్రైవర్లు రాంగ్ రూట్ డ్రైవింగ్ వల్ల ఎదురుగా వచ్చే



వాహనదారులు ఇబ్బందులకు గురవడమే కాకుండా రోడ్డు ప్రమాదాలు చోటు చేసుకుంటాయని తెలిపారు. ద్వితీయ వాహనాలే కాకుండా ఆటోలు, కార్లు కూడా రాంగ్ రూట్ వెళ్తున్నట్లు గుర్తించామన్నారు. ఇక నుండి రాంగ్ రూట్ వాహనాలు వెళ్లే కఠిన చర్యలు తీసుకుంటామని ఆయన హెచ్చరించారు. వాహనదారులు ట్రాఫిక్ నిబంధనలు అతిక్రమించకుండా ట్రాఫిక్ నిబంధనలు పాటించి పోలీసులకు సహకరించాలని సూచించారు. ఈ డ్రైవ్ లో ఎన్ఫోర్స్ ఇండ్రా రెడ్డి, జోజో తో పాటు ట్రాఫిక్ సిబ్బంది పాల్గొన్నారు.

రైస్ మిల్లుల వద్ద ధాన్యం 24 గంటల్లో అన్లోడింగ్ చేయాలి

- జగిత్యాల జిల్లా అదనపు కలెక్టర్ (రెవెన్యూ) బి. ఎస్ లత

కోరుట్ల మే, 18 : జగిత్యాల జిల్లాకోరుట్ల మండలం ఐలూర్ గ్రామం లో సోమవారంధాన్యం కొనుగోలు కేంద్రం మరియు రాజ రాజేశ్వర రైస్ మిల్లు, కథలాపూర్ మండలం దూలూరు, బొమ్మెన, తాండ్రయాల వరి ధాన్యం కొనుగోలు కేంద్రాలను ఆకస్మికంగా పరిశీలించారు. ఈ సందర్భంగా కేంద్రాలలో జరుగుతున్న ధాన్యం కొనుగోలు ప్రక్రియను ప్రత్యక్షంగా పరిశీలించి రైతులకు ఎలాంటి ఇబ్బందులు కలగకుండా వేగంగా కొనుగోలు ప్రక్రియను కొనసాగించాలని అధికారులకు సూచించారు. కేంద్రాలలో హామిలు తగిన సంఖ్యలో అందుబాటులో ఉండేలా చర్యలు తీసుకోవాలని, ధాన్యం లోడింగ్ ప్రక్రియను వేగవంతం చేసి లాభిలను ఆలస్యం లేకుండా మిల్లులకు తరలించాలని ఆదేశించారు. అలాగే ట్రక్ షీట్ నమోదు, ట్యాబ్ ఎంట్రీలు వంటి అన్ని డాక్యుమెంటేషన్ పనులను సమయానికి పూర్తి చేయాలని, ఎలాంటి పెండింగ్ లేకుండా చూడాలని స్పష్టం చేశారు. కొనుగోలు కేంద్రాలలో పారదర్శకత పాటించడంతో పాటు రైతులకు సరైన సమాచారం అందించేలా చర్యలు తీసుకోవాలని సూచించారు. ధాన్యం కొనుగోలు సమయంలో తేమ శాతం, నాణ్యత ప్రమాణాలను ఖచ్చితంగా



పరిశీలించాలని, రైతుల ప్రయోజనాలను దృష్టిలో ఉంచుకుని ఎటువంటి అవకాశవకలు జరగకుండా జాగ్రత్తలు తీసుకోవాలని అధికారులను హెచ్చరించారు.

కోరుట్ల ఎమ్మెల్యే డా.కల్వకుంట్ల సంజయ్ చేయాత



కోరుట్ల మే, 18

జగిత్యాల జిల్లా కోరుట్ల మండలం సంగం గ్రామంలో జరిగిన అగ్ని ప్రమాదంలో ఈత చెట్టు దగ్గర గౌడ సంఘానికి చెందిన కుటుంబాలు తీవ్రంగా నష్టపోయాయి. బాధిత కుటుంబాలకు అండగా నిలిచిన కోరుట్ల ఎమ్మెల్యే డాక్టర్ కల్వకుంట్ల సంజయ్ ఈరోజు ఆర్థిక సహాయంగా రూ. 30,000/- (ముప్పై వేల రూపాయలు)లను ఎమ్మెల్యే అందించారు. ఈ సహాయాన్ని కోరుట్ల మండల బీఆర్ఎస్ అధ్యక్షులు దారిశెట్టి రాజేష్, సంగం సర్పంచ్ బీటీ స్వరూప-వెంకట్రావు నాగులపేట సర్పంచ్ కేతిరెడ్డి గంగజల-భాస్కర్ రెడ్డి గార్ల ద్వారా బాధితులకు అందజేశారు... అలాగే ఈ అగ్ని ప్రమాద ఘటనపై ఎమ్మెల్యే ఎమ్మార్వో, ఎక్సైజ్ అధికారులు మరియు కలెక్టర్ తో మాట్లాడి బాధితులకు ప్రభుత్వ పరంగా కూడా సహాయం అందేలా చర్యలు తీసుకోవాలని కోరారు. గౌడ సంఘ సభ్యులకు అన్ని విధాలుగా అండగా ఉంటామని, ప్రభుత్వం దృష్టికి సమస్యను తీసుకెళ్లి న్యాయం జరిగేలా కృషి చేస్తామని ఎమ్మెల్యే తెలిపారు.

నూతన మల్లాపూర్ మండల ఎమ్మార్వో బాధ్యతలు స్వీకరణ



మల్లాపూర్ మే, 18

జగిత్యాల జిల్లా, మల్లాపూర్ నూతనబాధ్యతలు స్వీకరించిన ఎమ్మార్వో కు మండల కాంగ్రెస్ నాయకులు ముగ్ధాదేవార్యులుగా కలిసి ఘనంగా సన్మానించారు. ఈ సందర్భంగా నాయకులు ఎమ్మార్వో కు శాలువా కప్పి పుష్పగుచ్ఛం అందజేసి శుభాకాంక్షలు తెలిపారు. మండల ప్రజల సమస్యలను త్వరితగతిన పరిష్కరించి, రైతులు మరియు సామాన్య ప్రజలకు అందుబాటులో ఉండాలని నాయకులు కోరారు. ఈ కార్యక్రమంలో మండల కాంగ్రెస్ నాయకులు, కార్యకర్తలు పెద్ద ఎత్తున పాల్గొని ఎమ్మార్వో కు అభినందనలు తెలిపారు.

వలి ధాన్యం కొనుగోళ్ల జాప్యం పై ధర్నా

పెగడపల్లి మే, 18



పెగడపల్లి మండలం అయితుపల్లి గ్రామానికి చెందిన బి ఆర్ ఎస్ పార్టీ నాయకులు సోమవారం రోజున పెగడపల్లి, కరీంనగర్ వెళ్లే రోడ్డుపై అయితుపల్లి గ్రామం వద్ద కొనుగోలు జాప్యం పై ధర్నా చేశారు, వరి ధాన్యం కొనుగోలు క్వింటల్ కి 5 నుంచి 8 కిలోల వరకు తూకం వేస్తున్నారు. ఈ అన్యాయం ని వ్యతిరేకంగా బి ఆర్ ఎస్ నాయకుల ఆధ్వర్యంలో రైతులకు మధుతుగా ధర్నా నిర్వహించారు. తక్షణమే కొనుగోలు వేగవంతంగా చేయాలి అని డిమాండ్ చేశారు, బి ఆర్ ఎస్ నాయకులు ఆరోపిస్తూ పెగడపల్లి, కరీంనగర్ వెళ్లే రోడ్డు పై ధర్నా రాస్తాలోకో నిర్వహించారు . ఎక్కడి వాహనాలు అక్కడే నిల్చిపోయాయి ట్రాఫిక్ అంతరాయం ఏర్పడింది. ఈ ధర్నా కార్యక్రమం లో బి ఆర్ ఎస్ నాయకులు, ఎం.డి రహీమ్, ఉపాగండ్ల నరేందర్ రెడ్డి, ఉప సర్పంచ్ గోలి సంజయ్ రెడ్డి, పాలుమారు విజయ్ యాదవ్, కొండయ్య, బొమ్మగోని శ్రీనివాస్ గౌడ్, గోపాల్ రెడ్డి, సిమల ,తిరుపతి, నల్లాల చందు ఎం.డి రజాక్, నల్లాల గౌతమ్ తదితరులు పాల్గొన్నారు.

మల్లాల గాయత్రీ బ్యాంకు మొదటి వార్షికోత్సవ వేడుకలు



మల్లాల మే, 18

జగిత్యాల జిల్లా మల్లాల మండల కేంద్రంలోని గాయత్రీ బ్యాంకు మొదటి వార్షికోత్సవాలు ఘనంగా నిర్వహించారు. ఈ కార్యక్రమంలో బ్యాంకు కస్టమర్స్ పాల్గొని మల్లాల బ్రాంచ్ మేనేజర్ రహీమ్ ఆధ్వర్యంలో కేక్ కట్ చేసి సెలెబ్రేషన్స్ చేశారు. మల్లాల బ్రాంచ్ లో కస్టమర్స్ ఎంతో సహకారంతో మొదటి సంవత్సరం పూర్తి చేసుకున్నాం అని కస్టమర్స్ అందరికీ కృతజ్ఞతలు తెలుపుతూ రహీమ్ అన్నారు.

పెద్ది ఓ ప్రత్యేకమైన ప్రపంచం



రామ్చరణ్ కథానాయకుడిగా రూపొందుతున్న పానిండియా రిస్టిక్ సోఫ్ట్ డ్రామా 'పెద్ది'తో నిర్మాతగా పరిచయం అవుతున్నారు వెంకటసతీష్ కిలారు. బుచ్చిబాబు సానా దర్శకత్వం వహించిన ఈ చిత్రం జూన్ 4న ప్రపంచవ్యాప్తంగా విడుదల కానుంది. నేడు వెంకటసతీష్ పుట్టినరోజు, నేడే 'పెద్ది' ట్రైలర్ కూడా విడుదల కానున్నది. ఈ సందర్భంగా ఆదివారం హైదరాబాద్ లో విలేకరులతో మాట్లాడారాయన. నిర్మాతగా తన తొలి సినిమాకు రామ్చరణ్ హీరో కావడం పట్ల ఆనందం వ్యక్తం చేస్తున్న నిర్మాత వెంకటసతీష్ కిలారుతో కాసేపు, రామ్చరణ్ ఈ సినిమా కోసం ఎంత కష్టపడ్డారో మాటల్లో చెప్పలేం. అది తెరపై చూస్తేనే తెలుస్తుంది. ఇందులో రామ్చరణ్ ట్రాన్స్ ఫర్మేషన్ అద్భుతం. పాత్ర కోసం గాయాలను కూడా లెక్కచేయలేదాయన. శరీరాన్ని హూసం చేసుకున్నారు. కంటి దగ్గర కుట్టు పడిన మరుసటి రోజే షూటింగ్ కి వచ్చారంటే, ఆయన డెడికేషన్ ఏంటో అర్థంచేసుకోవచ్చు. రామ్చరణ్ ఒప్పుకోవడం వల్లే ఇంత గొప్ప సినిమాను అనుకున్న బడ్జెట్ లో గ్రాండ్ స్కేల్ లో నిర్మించగలిగాను.

షూటింగ్ తొలి రోజు నుంచి చివరి రోజు వరకూ అందరం పాజిటివ్ ఎనర్జీతో కూల్ గా పనిచేశాం. షూటింగ్ ప్రశాంతంగా సాగిపోయింది. గుమ్మడికాయ కొట్టిన చివరి రోజున హీరో రామ్చరణ్, డైరెక్టర్ బుచ్చిబాబులతో పాటు టీమ్ అంతా ఎమోషనల్ అయ్యారు సగటు ప్రేక్షకుడికి కావాల్సిన అంశాలన్నింటినీ ఏర్పి కూర్చి, ఓ ప్యాకేజీలా దర్శకుడు బుచ్చిబాబు 'పెద్ది' సినిమాను తెరకెక్కించారు. టైటిల్ కార్డ్ నుంచి శుభం కార్డు వరకూ ప్రేక్షకులు సీట్ నుంచి కదలలేరు. ఇందులో కమర్షియల్ ఎలిమెంట్స్, ఎమోషన్స్ ఎక్స్ట్రార్డినరీగా ఉంటాయి. ఈ సినిమా సంగీతం విషయంలో ఏఆర్ రెహమాన్ ప్రత్యేక శ్రద్ధ తీసుకున్నారు. డీవోపీ రత్నవేల్ ది బెస్ట్ విజువల్స్ ఇచ్చారు. 80ల నేపథ్యంలో సాగే కథ కావడంతో కళా దర్శకుడు అవినాష్ అద్భుతమైన సెట్స్ వేశారు. 'పెద్ది' ఓ ప్రత్యేకమైన ప్రపంచం. శ్రీలంక, పూణే, ఢిల్లీ వంటి రియల్ లోకేషన్లు కూడా ఇందులో ఉంటాయి. నేడు రిలీజ్ కానున్న ట్రైలర్ సినిమాపై మరింత అంచనాలు పెంచడం ఖాయం. పానిండియా, ఓవర్సీస్ లో 'పెద్ది' గ్రాండ్ గా రిలీజ్ కానున్నది.

హీరోయిన్లు సీరియస్ రిలేషన్ షిప్ లో ఉండకపోవడానికి ఇదే కారణం ..

ఆసక్తికర వ్యాఖ్యలు చేసిన కాజల్
 సినీ పరిశ్రమలో హీరోయిన్ల వ్యక్తిగత జీవితం, ప్రేమ వ్యవహారాలు, రిలేషన్ షిప్ ల గురించి ఎప్పుడూ చర్చ జరుగుతూనే ఉంటుంది. ఈ నేపథ్యంలో హీరోయిన్లు ఎందుకు ఎక్కువగా సీరియస్ రిలేషన్ షిప్ లో కనిపించరనే ప్రశ్నకు స్టార్ నటి కాజల్ అగర్వాల్ ఆసక్తికర సమాధానం ఇచ్చారు. ఒక ఇంటర్వ్యూలో మాట్లాడిన ఆమె, సినీ నటీమణుల జీవితాలే కారణంగానే అలాంటి పరిస్థితులు ఎదురవుతాయని తెలిపారు. హీరోయిన్లు తమకు క్రష్ లు

ఉన్నాయని చెబుతుంటారు. అయితే సీరియస్ రిలేషన్ షిప్ లో లేమని లేదా బాయ్ ఫ్రెండ్ లేదని చెప్పడం గురించి యాంకర్ ప్రశ్నించగా, కాజల్ స్పందిస్తూ అది పూర్తిగా వ్యక్తిగత నిర్ణయంపై ఆధారపడి ఉంటుందని అన్నారు. అయితే ఒక హీరోయిన్ గా ఆ పరిస్థితిని తాను బాగా అర్థం చేసుకోగలనని చెప్పిన ఆమె, "సీరియస్ రిలేషన్ షిప్ లో ఉండకపోవడానికి ప్రధాన కారణం సమయం లేకపోవడమే. షూటింగ్ లు, ప్రయాణాలు, ప్రమోషన్లు ఇలా నిరంతరం బిజీ షెడ్యూల్ మధ్య వ్యక్తిగత బంధాలకు సమయం కేటాయించడం చాలా కష్టంగా మారుతుంది" అని వివరించారు. తన వ్యక్తిగత జీవితంలో ఉన్న క్రష్ ల గురించి కూడా కాజల్ సరదాగా స్పందించారు. "ఎదుగుతున్న వయసులో క్రష్ లు ఉండటం సహజం. నాకు కూడా కాలేజీ రోజుల్లో క్రష్ లు ఉండేవి. ఆసక్తికర

విషయం ఏమిటంటే వారు ఇప్పటికీ నా మంచి స్నేహితులుగానే ఉన్నారు" అని నవ్వుతూ చెప్పారు. కాజల్ చేసిన వ్యాఖ్యలు ప్రస్తుతం సోషల్ మీడియాలో వైరల్ అవుతున్నాయి.
 సినీ రంగంలో ఉన్న గ్లామర్ వెనుక నటీనటులు ఎదుర్కొనే ఒత్తిడి, సమయాభావం, వ్యక్తిగత జీవితానికి దూరమయ్యే పరిస్థితులను ఆమె మాటలు ప్రతిబింబిస్తున్నాయని నెటిజన్లు అభిప్రాయపడుతున్నారు. కాగా కాజల్ అగర్వాల్ ప్రేక్షకులకు లక్ష్మీ కళ్యాణం, చందమామ సినిమాల ద్వారా పరిచయమయ్యారు. అనంతరం మగధీర సినిమాతో ఖారీ గుర్తింపు తెచ్చుకుని స్టార్ హీరోయిన్ గా ఎదిగారు. దశాబ్దానికి పైగా టాలీవుడ్, కోలీవుడ్, బాలీవుడ్ చిత్రాల్లో నటించిన ఆమె, 2020లో వ్యాపారవేత్త గౌతమ్ కిచ్లాను వివాహం చేసుకున్నారు.

డేవిడ్ రెడ్డి హాంగామా



మంచు మనోజ్ నటిస్తున్న తాజా సినిమా 'డేవిడ్ రెడ్డి'. హనుమారెడ్డి యక్కంటి దర్శకుడు. నల్లగంగుల వెంకటరెడ్డి, భరత్ మోటుకూరి నిర్మాతలు. బ్రిటీష్ కాల నేపథ్యంతో ఇంటెన్స్ యాక్షన్ డ్రామాగా రూపొందుతున్న ఈ పానిండియా సినిమా నుంచి క్రేజ్ అవ్వడం ఆదివారం మేకర్స్ అందించారు. ఈ నెల 20న మంచు మనోజ్ పుట్టినరోజు సందర్భంగా 'డేవిడ్ రెడ్డి' సినిమా టీజర్ ని రిలీజ్ చేయనున్నారు. బ్రిటీష్ పాలకులపై ఓ యోధుని తిరుగుబాటు ఈ సినిమా కథ అని, ఇందులో మంచు మనోజ్ కొత్త అవతారంలో కనిపిస్తారని, ఇప్పటికే విడుదలైన ప్రచార చిత్రాలు సినిమాపై అంచనాలు పెంచాయని మేకర్స్ తెలిపారు. మరియు రాజ్ బోషాపా రమ్యకృష్ణ, సముద్రఖని, అభయ్ దియోల్, కాంచన తదితరులు ఇతర పాత్రలు పోషిస్తున్న ఈ చిత్రానికి కెమెరా: ఆచార్య వేణు, సంగీతం: రవి బ్రహ్మార, నిర్మాణం: వెల్వెట్ సోల్ మోషన్ పిక్చర్స్, ట్రూ రాడిక్స్.

అప్పుడు ఇష్టం లేనిది.. ఇప్పుడు అలవాటైంది..
 తొలినాళ్లలో కాస్తంత బొద్దుగా కనిపించిన కీర్తి సురేశ్, ఉన్నట్టుండి బాగా తగ్గింది. తను అనూహ్యంగా బరువు తగ్గి కనిపించడంతో ఆవరేషన్లు గట్టా వేయించుకుందంటూ ఎవరికీ తోచినట్లు వాళ్లు మాట్లాడారు. సోషల్ మీడియాలో విమర్శలు కూడా ఎదురయ్యాయి. వీటిపై తాజాగా స్పందించింది కీర్తి సురేశ్. 'ఇప్పటివరకూ నా ఫిట్ నెస్ గురించి ఎవరితో మాట్లాడలేదు. మొదట్లో జిమ్ అనేది నాకు సంబంధించింది కాదు, నా శరీరానికి వ్యాయామం అవసరం లేదు అనే ధోరణిలో ఉండేదాన్ని. కానీ 'మహానటి' తర్వాత వచ్చిన గ్యాప్, నా గురించి నేను ఆలోచించుకునే అవకాశాన్నిచ్చింది. వర్క్ టుట్టు మొదలుపెట్టి కేవలం 9 నెలల్లో పది కేజీలు తగ్గాను. లావుగా ఉంటానంటూ నన్ను బాడీ ప్లెమ్మింగ్ చేసినవారందరికీ సరైన సమాధానం ఇచ్చాను. ఒకప్పుడు జిమ్ అంటే అప్పులు ఇష్టం ఉండేది కాదు. ఇప్పుడు జిమ్ చేయకపోతే ఏదోలా ఉంటుంది. ఇది అలవాటుగా మారడం బావుంది. ఒకప్పుడు చీరలోనే అందంగా ఉండేదాన్ని. ఇప్పుడు మోడ్రన్ డ్రెస్సుల్లోనూ ప్రశంసలొస్తున్నాయ్' అంటూ చెప్పుకొచ్చింది కీర్తి సురేశ్.

